

इमानदारीने सादेक यांनी सीईओंकडे भ्रष्टाचाराबाबत धाव घेतली

अन्याय, अत्याचार, भ्रष्टाचाराचा कंदनकाळ

सायं.दैनिक महाराष्ट्र

आरंभ

संपादक : दिपक थोरात Mob.9860898564

भगवान फुल्लारी बीईओ लक्ष्मण
बेडसकरवर मेहरबान, नियुक्ती न
देण्याची तक्रार बेकायदेशीरपणे
काढली निकाली?

■ बीड (महाराष्ट्र) ■ सायं.दैनिक ■ मराठी ■ वर्ष - ०२ ■ अंक - २७५ ■ सोमवार दि.२३ जून २०२५ ■ आरएनआय - एमएचएमएआर/२०२३/८३९६५ ■ किंमत ३ रु. | पाने ४

■ Beed (Maharashtra) ■ Daily Evening ■ Marathi ■ Year - 02 ■ Issue - 275 ■ Monday Dt.23 June 2025 ■ RNI : MAHMAR/2023/83965 ■ Price - 3 Rupees ■ Pages 4

फुल्लारीच्या भगवानने शिक्षणाधिकारी म्हणून शिक्षण क्षेत्रांची वाट लावली

शिक्षणाधिकाऱ्यांचे काळे कारनामे पुन्हा चर्चेत येवू लागले?

सादेक इनामदार यांची शिक्षणाधिकाऱ्यांविरोधात पुन्हा सीईओंकडे तक्रार

बीड । प्रतिनिधी

शिक्षणाधिकारी भगवान फुल्लारी यांचे काळे कारनामे पुन्हा चर्चेत येवू लागले आहेत. फुल्लारी आणि के.जे.के.बीईओ लक्ष्मण बेडसकर या दोघांची मिलीभगत आहे. त्यामुळे फुल्लारी सातत्याने बेडसकरवर मेहरबान होत आहेत. नियुक्ती न देण्याची तक्रार फुल्लारी यांनी बेकायदेशीरपणे निकाली काढली आहे. त्यामुळे भ्रष्टाचार निर्मूलनचे राष्ट्रीय अध्यक्ष इंजि.सादेक इनामदार यांनी पुन्हा सीईओंकडे लेखी तक्रार केली आहे. या तक्रारीवर आता सीईओ जितिन रहमान नेमकी कोणती कारवाई करतात याकडे लक्ष

लागले आहे.

के.जे.के.बीईओ लक्ष्मण गटशिक्षणाधिकारी बेडसकर यांच्यावर लाचेचा गुन्हा आहे. तरीही त्यांना तेथीलच पदभार देण्यात आला. हा पदभार काढून इतरत्र बदली करावी, अशी मागणी करण्यात आली होती. परंतु तक्रारच बेकायदेशीरपणे निकाली काढून पाठराखण करण्याचे काम बीडचे शिक्षणाधिकारी भगवान फुल्लारी हे करीत आहेत, अशी तक्रार भ्रष्टाचार निर्मूलन समितीचे राष्ट्रीय अध्यक्ष शेख सादिक इनामदार यांनी सीईओ जितिन रहमान यांच्याकडे केली आहे. के.जे.के.बीईओ लक्ष्मण गटशिक्षणाधिकारी लक्ष्मण बेडसकर यांच्यावर

लाच घेताना मागील काळामध्ये गुन्हा दाखल झाला होता. तर ३१ डिसेंबर २०२४ रोजी मुख्याध्यापकामार्फत विडा शिक्षकाकडून लाच मागीतली होती त्या प्रकरणात सुध्दा प्रभारी गटशिक्षणाधिकारी लक्ष्मण बेडसकर यांचा रोल होता परंतु शासनाच्या नियमांला डावलून पदाचा गैरवापर करून तत्कालीन मुख्य कार्यकार्याची दिशाभूल करून परत परत ज्या ठिकाणी लाच घेतली होती त्या ठिकाणी प्रभारी गटशिक्षण अधिकाऱ्यांचा पदभार बेडसकर यांना देण्यात आला. या विरोधात सादेक इनामदार यांनी तक्रार केली होती. त्या तक्रारी अर्जावर तत्कालीन मुख्य कार्यकारी

अधिकारी आदित्य जीवने यांनी रिमार्क करून तात्काळ अहवाल सादर करा, असे आदेश दिले. परंतु त्यांची बदली होताच व नवीन सीईओ जितिन रहमान यावर कारवाई करतील या भीतीपोटी शिक्षणाधिकारी भगवान फुल्लारी यांनी तो अर्ज बेकायदेशीररित्या निकाली काढला आहे. आपण तो अर्ज परत मागवून घेवून चौकशी करून योग्य ती कारवाई करावी, अशी मागणी सादेक इनामदार यांनी सीईओ जितिन रहमान यांच्याकडे केली आहे. त्यानुसार आता यामध्ये नवे सीईओ नेमकी कोणती कारवाई करतात संपूर्ण शिक्षण विभागाचे लक्ष असणार आहे.



तीन दिवस उलटूनही अद्याप गुन्हा दाखल करण्यास अंभोरा पोलिसांना मिळेलना वेळ!

१५ वेठबिगरांना राबवून घेणारे शेठजी अद्यापही मोकाट

दौलावडगाव । प्रतिनिधी

आई, वडिल राज्यासह, परराज्यात कोलश्याच्या भट्टीवर काम करतात. तर लेकरं शेठजीच्या घरी सोडून गेल्याने शेठजी या लेकरांना जनावरांची राखण, शेण काढणे, हातपाय दाबून देणे, धुणी, भांडी करणे यासह अनेक कामे करून घेत असल्याचे निदर्शनास आल्याने अल्पवयीन मुलाची शुक्रवारी सकाळी सुटका करण्यात आल्यानंतर रात्री बालकल्याण समितीसमोर हजर करून गुन्हा दाखल करण्याचे आदेश देऊन तीन दिवस उलटूनही अद्याप अंभोरा पोलिसांना गुन्हा दाखल करण्यास वेळ मिळाला नसल्याचे दिसून आले आहे.

आष्टी तालुक्यातील म्हसोबाडी ग्रामपंचायत अंतर्गत येणाऱ्या सेवालाल तांडा येथील



शेठजीकडे राज्यासह, परराज्यातील कोलसा भट्टीवर काम करणाऱ्या लोकांना आर्थिक स्वरूपात उचल देऊन बाहेर ठिकाणी पाठवले जाते. त्याची मुले शेठजीच्या घरी ठेवले जातात. या मुलाकडून धुणी, भांडी, शेण

काढणे, त्याचे हातपाय दाबून देणे, जनावरांचा संभाळ करणे यासह अनेक कामे मनाविरुद्ध करून घेतले जात असून त्यांना शिक्षणापासून वंचित ठेवले जात असून वेठबिगरांचे कामे

▶ पान २ वर

ढाकेफळ जवळ झालेल्या कार अपघात प्रकरणी गुन्हा दाखल

केज । प्रतिनिधी

केज-अंबाजोगाई रोडवर ढाकेफळ जवळ रोडच्या कडेला शेळ्या चारीत असलेल्या १४ वर्षीय मुलाला भरधाव कारणे दिलेल्या धडकेत मुलाच्या मृत्यू प्रकरणी कार चालकाविरुद्ध गुन्हा दाखल करण्यात आला आहे.

याबाबतची माहिती अशी की दि. २० जून रोजी दुपारी ३:०० वा.च्या सुमारास अंबाजोगाई कडून केज मार्ग बीडच्या दिशेने जात असलेल्या एका भरधाव कार क्र. (एम पी- ०९/झेड १- २८३७) वरील चालकाचे कार वरील नियंत्रण सुटून रस्त्याच्या कडेला शेळ्या करीत असलेला बाळू हरिदास काळे या चौदा वर्षाच्या मुलाला कारने जोराची धडक दिली होती, यात जखमी बाळू हरिदास काळे या चौदा वर्षाच्या मुलाचा उपचारासाठी घेऊन जात असताना बीड तालुक्यातील पाली जवळ रस्त्यातच मृत्यू झाला होता. तर धडक दिल्या नंतर कार रस्त्याच्या कडेला जाऊन खड्ड्यात पलटी झाली. या कारमधून प्रवास करणारे हरिसिंग रघुवंशी व जितेंद्र रघुवंशी दोघे जखमी झाले होते. दरम्यान अपघातात मृत्यू झालेल्या बाळू हरिदास काळे याच्या आईच्या तक्रारी वरून सुफुफड्यावा पोलिस ठाण्यात कार चालकाविरुद्ध गुन्हा दाखल करण्यात आला आहे.

खापरटोन शिवारात चोरट्यांचा धुमाकूळ

पावणेपाच लाखांच्या शेळ्या व पिल्लांची चोरी

अंबाजोगाई । प्रतिनिधी

तालुक्यातील खापरटोन शिवारात अज्ञात चोरट्यांनी पोल्ट्री शेडमधून एकूण ४ लाख ७२ हजार रुपये किमतीच्या शेळ्या, बोकड व पिल्ले चोरी केलेल्याची धक्कादायक घटना उघडकीस आली आहे. या प्रकरणी बालाजी मुरलीधर फड यांनी अंबाजोगाई पोलीस ठाण्यात फिर्याद दिली आहे.

फड यांनी दिलेल्या माहितीनुसार, ते आपल्या कुटुंबासह खापरटोन येथे राहतात. त्यांचा शेळीपालनाचा व्यवसाय असून त्यांच्या ताब्यात ३८ शेळ्या, २ बोकड व १५ पिल्ले होती. तसेच त्यांच्या लहान भावाकडे ८ शेळ्या आणि ७ पिल्ले असा एकूण १५ शेळ्यांचा संच होता. दोघांनी मिळून खापरटोन शिवारातील

संतोष व मोतीराम त्रिंबक फड यांच्या पोल्ट्री शेडचा वापर शेळ्या बांधण्यासाठी केला होता.

दि. २१ जून रोजी सायंकाळी ६ वाजता पावसाच्या पार्श्वभूमीवर शेळ्या शेडमध्ये सुरक्षित ठेवल्या व दोन्ही गेट कुलूप लावून चाव्या स्वतःकडे ठेवल्या. रात्री दोघेही शेतीतील हॉटेलमध्ये झोपले होते. मात्र, दुसऱ्या दिवशी २२ जून रोजी सकाळी ६ वाजता शेडकडे गेल्यावर गेटचे कुलूप तुटलेले व मागील जाळी फाटलेली आढळली. आत तपासणी केली असता एकूण ४८ शेळ्या-बोकड व २२ पिल्ले चोरीला गेल्याचे उघड झाले. चोरी गेलेल्या शेळ्यांची अंदाजित किंमत ४ लाख ७२ हजार रुपये असून, पोलिसांनी अज्ञात चोरट्यांविरोधात गुन्हा दाखल करून तपास सुरू केला आहे.

परळीत चोर सोडून संन्याशाला फाशी

परळी शहर पोलिसांचा अजब कारभार

परळी । प्रतिनिधी

महाराष्ट्र शासनाने राज्यामध्ये गुटखाबंदीचा आदेश काढलेला असतानाही परळी शहरात खुलेआम गुटखा विक्री होत आहे तर बीडचे अन्न भेसळ अधिकारी तर परळी कडे फिरकत नसल्याची चर्चा आहे तर दुसरीकडे परळी शहर पोलिसांनी गुटखा पकडला मात्र आम्ही मोठी कारवाई केल्याचं वरिष्ठांना भासविण्यासाठी रेल्वे स्टेशन परिसरातील संभाजीनगर हद्दीमधील किरकोळ पानपट्टी धारकावर कारवाई करून मुख्य गुटखा माफिया कडून चिरीमिरी घेऊन सोडल्याची चर्चा परळी शहरात पसरली आहे. संबंधित गुटखा माफिया हा अंदाजे पाच ते सात तास बसून ठेवले होते.



सदरील माफिया परळी शहर पोलिसांच्या सीसीटीव्ही कॅमेरा मध्ये कैद आहे मुख्य गुटखा माफिया सोडून दिल्ली चर्चा परळी झाल्यामुळे सदरील प्रकरण दडपवण्यासाठी पानपट्टी धारकावर धातुरमातुर कारवाई करण्यात आली आहे.

याकडे बीड जिल्ह्याचे कर्तव्यदक्ष जिल्हाधिकारी व जिल्ह्याचे कर्तव्यदक्ष पोलीस अधीक्षक संबंधित चिरीमिरी घेणाऱ्या अधिकाऱ्यावर कारवाई करावी अशी परळीकरांची मागणी आहे या मागील खरे गोंडबंगाल काय अशी ही चर्चा परळी मध्ये सुरू आहे.

जायकवाडी विभागाच्या गलथान कारभारामुळे शेकडो हेक्टर क्षेत्र कोरडवाहू

टाकरवन । प्रतिनिधी

माजलगाव तालुक्यातील टाकरवन येथून पैठणचा उजवा कालवा गेलेला आहे. पूर्वी सिंचनाखाली असलेलं क्षेत्र जायकवाडी विभागाच्या गलथान कारभारामुळे अनेक वर्षांपासून कोरडवाहू राहत आहे परिणामी शेतकऱ्यांना पावसावरील अवलंबून असलेल्या पिकावरच समाधान मानावे लागते पैठणच्या उजव्या कालव्याचे पाणी मिळत नसल्याने टाकरवन शिवारातील शेकडो हेलेक्टर क्षेत्र सिंचनापासून वंचित असून शेतकऱ्यांचे मोठे नुकसान होत आहे.

१९६५ साली जायकवाडी धरण पैठण

चा उजवा कालवा टाकरवन येथून गेलेला आहे. शेतीला पाणी देण्यासाठी छोट्या वितरिका द्वारे तेव्हापासून जे क्षेत्र सिंचनाखाली येत होते. त्यापैकी शेकडो हेक्टर क्षेत्र आज मी तिला पाठाच्या पाण्यापासून वंचित राहत असल्याने शेतकऱ्यांची गैरसोय होत आहे. शेतकऱ्यांना शेती पिकाला पाणी देण्यासाठी पाटबंधारे विभागाकडून पूर्वी वितरिका ड्रेन नादुरुस्तीमुळे दुरअवस्था झाली आहे. तर काही ठिकाणाचा वितरिका नाहीशा झाल्या आहेत. जायकवाडी विभागाकडून जल व्यवस्थापना वेळी शेतकऱ्यांना पाणी वाटपाचा आणि छोट्या

वितरिकाचा नकाशा तयार केलेला होता. पाटबंधारे विभागाच्या टाकरवन शाखेच्या गलतनकारभारामुळे तसेच देखभाल दुरुस्तीचा दुर्लक्ष मुळे त्यापैकी अनेक छोट्या वितरिका कालबाह्य झाल्याने शेकडो हेक्टर क्षेत्र ओलीतापासून वंचित राहत असल्याने सिंचनाखाली येणार क्षेत्र कोरडवाहू राहत आहे. पूर्वी बोलता खाली येणाऱ्या क्षेत्राला पाणी देण्यात यावे अशी मागणी शेतकऱ्यातून केली जात आहे.

पाणी व नरेगाचा योजनेपासून शेतकरी वंचित

सरकारकडून शेतकऱ्यांना नरेगा योजनेच्या माध्यमातून वैयक्तिक जलसिंचन विहीरचा लाभ दिला जातो.

मात्र जे क्षेत्र पूर्वीपासून जायकवाडी विभागाच्या सिंचन लाभ क्षेत्राखाली दाखवण्यात आलेले आहे त्यांना पाणी मिळत नाही. अन अनकमांड प्रमाणपत्र ही मिळत नाही. त्यामुळे टाकरवन शिवारातील अनेक शेतकरी नरेगाच्या जलसिंचन विहीरीच्या योजनेपासून तसेच पाटबंधारे च्या पाण्यापासून वंचित राहत असल्याने शेतकऱ्यावर मोठा अन्याय होत आहे. प्रशासनाने या शेतकऱ्यांना पाणी द्यावे किंवा अन कमांड प्रमाणपत्र द्यावे अशी मागणी या शेतकऱ्याकडून केली जात आहे. प्रशासनाने दखल घेऊन योग्य ती कार्यवाही करावी.

ध्येयप्राप्तीसाठी विद्यार्थ्यांची इच्छाशक्ती प्रबळ असली पाहिजे : प्राचार्य डॉ. महादेव गव्हाणे

जीवन विकास शिक्षण मंडळ, केज संचलित गुणवंत विद्यार्थी सत्कार समारंभ सोहळा

केज। प्रतिनिधी
सध्याचे युग हे स्पर्धेचे आहे या स्पर्धेच्या युगात टिकून राहायचे असेल तर विद्यार्थ्यांनी मानसिक व शारीरिक दृष्ट्या सबल असले पाहिजे. तसेच ध्येयप्राप्तीसाठी नेहमी सकारात्मक राहिले पाहिजे. आपल्याला काय व्हायचंय हे विद्यार्थ्यांनी आत्ताच ठरवले पाहिजे. मोठी स्वप्ने पाहत असताना, स्वप्न हे झोपेत नव्हे तर ते उघड्या डोळ्यांनी पाहिले पाहिजे. या जगामध्ये सर्व काही शक्य आहे परंतु आपली इच्छाशक्ती तितकी प्रबळ असायला हवी. समाजातील प्रत्येक घटक हा महत्त्वाचा आहे. क्षेत्र कुठलेही असो तेंव्हा विद्यार्थ्यांनी आपल्या क्षमता विकसित केल्या पाहिजेत. यशस्वी होण्यासाठी महापुरुषांचे विचार आपण आत्मसात केले पाहिजेत. जगातील सगळी युद्धे केवळ शस्त्रांच्या व सैनिकांच्या बळावर जिंकली गेली नसून ती सैन्यांच्या मनोबळावर जिंकली गेली. कोणतीही गोष्ट अशक्य नाही, परंतु आपल्याकडे उत्तुंग इच्छाशक्ती व आत्मविश्वास असला पाहिजे. शिक्षणव्यवस्थेत जरी बदल होत असले तरी गुरु हा तितकाच महत्त्वाचा घटक आहे. गुरु म्हणजे शिक्षण व्यवस्थेचा कणा आहे. महाराष्ट्रामध्ये लातूर पॅटर्न जसा प्रसिद्ध आहे,



तसे या शाळेने शिक्षण क्षेत्रात केज पॅटर्न निर्माण केलेला आहे. असे प्रतिपादन लातूर येथील राजर्षी शाहू महाविद्यालयाचे प्राचार्य डॉ. महादेव गव्हाणे यांनी केले. केज येथील जीवन विकास शिक्षण मंडळ संचलित, स्वामी विवेकानंद विद्या मंदिर (मा. वि.) तसेच स्व. प्रमोद महाजन कला व विज्ञान कनिष्ठ महाविद्यालय या शाळेतील दहावी व बारावी बोर्ड परीक्षेतील तसेच वैद्यकीय क्षेत्रातील गुणवंत विद्यार्थ्यांचा सत्कार समारंभ सोहळा संपन्न झाला. याप्रसंगी कार्यक्रमाचे अध्यक्ष म्हणून जीवन विकास शिक्षण मंडळ केज संस्थेचे अध्यक्ष मा. श्री. अंकुशरावजी इंगळे तर प्रमुख पाहुणे म्हणून लातूर येथील राजर्षी शाहू महाविद्यालयाचे प्राचार्य डॉ. महादेव

गव्हाणे हे उपस्थित होते. इतर मान्यवरांमध्ये जीवन विकास शिक्षण मंडळ संस्थेचे सचिव मा. श्री. गिन्यानदेव गदळे, सहसचिव तथा स्वामी विवेकानंद इंग्लिश स्कूलचे प्राचार्य उषेंद्र कोकीळ, कोषाध्यक्ष फजिलोदीन काजी, संचालक नारायण अण्णा अंधारे, शालेय व्यवस्थापन व समितीच्या अध्यक्षा सी. शैलानाई इंगळे शाळेच्या मुख्याध्यापिका सी. शिवनंदा मुळे, सेवानिवृत्त मु.अ. डोईफोडे सर, प्रा.वि. चे मु.अ. वसंत शिर्तोळे, प्राचार्य शंकर भैरट, स्वयंअर्थ सहाय्यी चे मु. अ. संघपाल मस्के आदी उपस्थित होते. कार्यक्रमाला गावामध्ये नेण्यासाठी तसेच शेतीसाठी लागणाऱ्या निविदा शेतामध्ये नेण्यासाठी खूप संपर्क करावा लागत आहे. त्यामुळे शेतकऱ्यांचा वेळ

प्रबोधकांत समुद्रे सर व इ. ७ वी नील विद्यार्थ्यांनी केले. कार्यक्रमाला प्रस्ताविक व पाहुण्यांचा परिचय संस्थेचे सचिव जी. बी. गदळे यांनी दिला. याप्रसंगी ते म्हणाले, मागील ३५ वर्षांपूर्वी या संस्थेची मुहूर्तमेढ रोवली. दरवर्षी शाळेचा निकाल १०० टक्के असून १० ते १२ विद्यार्थी वैद्यकीय व अभियांत्रिकी तसेच इतर क्षेत्रांमध्ये यशस्वी होतात. अध्यक्षीय समारोपात संस्थेचे अध्यक्ष अंकुशरावजी इंगळे म्हणाले, १९८५ मध्ये या संस्थेची स्थापना झाली. त्यावेळी मोजक्याच संस्था परिसरात होत्या. तेंव्हापासून या शाळेने उज्वल यशाची परंपरा कायम ठेवली. ते म्हणाले, विद्यार्थ्यांनी आपल्या जीवनात ध्येय निश्चित करून करिअर घडविण्यासाठी जिद्द, चिकाटी व परिश्रम यांची जोपासना केली पाहिजे. तसेच शाळेचा गुणात्मक व संख्यात्मक आलेख असाच टिकून राहील अशी अपेक्षा व्यक्त केली. याप्रसंगी सर्व यशस्वी गुणवंत विद्यार्थी व त्यांचे मार्गदर्शक शिक्षक यांचेही अभिनंदन केले. कार्यक्रमाचे सुत्रसंचलन सांस्कृतिक विभाग प्रमुख प्रबोधकांत समुद्रे यांनी केले तर आभार शाळेच्या मुख्याध्यापिका शिवनंदा मुळे यांनी मानले.



नेकनूर। प्रतिनिधी

नेकनूर येथील ब्रह्मनाथ मंदिर, काळे वस्ती ते गोसावी वस्ती, गवळवाडी पर्यंत जाणारा पूर्वापार शेत रस्ता शेतकऱ्यांनी अतिक्रमण करून बंद केला आहे. हा रस्ता अनेक वर्षांपासून शेती कामासाठी वापरला जात होता. सदरील रस्त्याची शासन दरबारी सातबारावर नोंद आहे परंतु, काही शेतकऱ्यांनी या रस्त्यावर अतिक्रमण करून तो पूर्णपणे बंद केल्यामुळे, शेतकऱ्यांना शेतात जाण्यासाठी आणि शेतीमाल बाहेर काढण्यासाठी प्रचंड अडचणीचा सामना करावा लागत आहे. शेतकरी शेतवस्तीवरच राहत असल्यामुळे मुलांना गावामध्ये शाळेत जाण्यासाठी तसेच दूध व भाजीपाला गावामध्ये नेण्यासाठी तसेच शेतीसाठी लागणाऱ्या निविदा शेतामध्ये नेण्यासाठी खूप संपर्क करावा लागत आहे. त्यामुळे शेतकऱ्यांचा वेळ

आणि पैसा दोन्ही वाया जात आहे, तसेच शेती उत्पादन आणि मुलांच्या शिक्षणावरही नकारात्मक परिणाम होत आहे. यापूर्वी शेतकऱ्यांनी ग्रामपंचायत मार्फत मंडळ अधिकारी नेकनूर यांना याबाबतचे निवेदन दिलेले आहे परंतु अद्याप यावर कार्यवाही झालेली नाही. ती प्रशासनातून रस्त्यावरील अतिक्रमण तात्काळ काढून तो रस्ता पूर्ववत मोकळा करून द्यावा. जेणेकरून, शेतकऱ्यांना शेतीची कामे सुरळीतपणे करता येतील आणि शेतकऱ्यांची गैरसोय दूर होईल अशी मागणी बीड चे तहसीलदार चंद्रकांत शेळके यांच्याकडे निवेदनाद्वारे केली आहे. यावेळी नेकनूरचे सरपंच सुंदर लांडगे, उपसरपंच सविन शिंदे, युवासना बीड जिल्हाप्रमुख सुजित शिंदे, ग्रामपंचायत सदस्य शिवाजी शिंदे, बाबासाहेब शिंदे, किशोर शिंदे, धर्मराज शिंदे यांच्यासह शेतकरी उपस्थित होते.

शारदा इंग्लिश स्कूल केज शाळेचे अल्पकाळात ६० पेक्षा जास्त मुले एमबीबीएस साठी पात्र, कमी कालावधीतील हे विक्रमी यश : आडसकर

केज। प्रतिनिधी
इंग्लिश स्कूल केज या शाळेचे नीट २०२५ परीक्षेत एमबीबीएस या अत्युच्च अभ्यासक्रमासाठी पात्र ठरलेल्या तसेच जेईई मध्ये उत्कृष्ट गुण घेणाऱ्या शाळेच्या विद्यार्थ्यांचा सत्कार संस्थेचे सचिव मा. रमेशरावजी आडसकर यांच्या हस्ते आज करण्यात आला. याप्रसंगी विद्यार्थ्यांबरोबर आई वडील, नातेवाईक, मित्रपरिवार मोठ्या प्रमाणात उपस्थित होता. सर्वांचा यथोचित सत्कार करण्यात आला. यशस्वी विद्यार्थ्यांमध्ये छप्पह-२०२५ मध्ये यशस्वी विद्यार्थ्यांमध्ये प्रामुख्याने प्रत्युष ठोंबरे ५७० (-खट ५५४६), आर्यन शिंदे ५३३, मुंडे अभिजीत ५१८, देवयानी थोरात ४९९, तरगाए-चक्रवर्तू मध्ये अंदिती शिर्गारे ९८%, यश डुबे ९५%, टोणगे अनिकेत ९५%, संयुक्ता वडगावकर ९२%, श्रेयस पाटील ९५%, अल्लिया शेख ९०% या विद्यार्थ्यांचा समावेश आहे. याप्रसंगी आपले विचार मांडताना रमेशराव आडसकर यांनी सांगितले की शारदा इंग्लिश स्कूल या शाळेची स्थापना २०१० मध्ये करण्यात आली. प्रथम वर्गापासून सुरू करण्यात आली. शाळेत आपले नावाचा शैक्षणिक वर्तुळात एक वेगळा पॅटर्न निर्माण केला. नंतरच्या काळांमध्ये दहावीचा वर्ग सुरू झाल्यानंतर केवळ आठ वंचेस बाहेर पडलेले असताना इतक्या कमी कालावधीमध्ये केवळ एमबीबीएस सारख्या एका अभ्यासक्रमास ६० पेक्षा जास्त मुलांची निवड होणे म्हणजे प्रामाणी भागातील विद्यार्थ्यांना शिक्षणाचे द्वार खुले करून देणे आहे असे म्हणता येईल असे



सांगताना काही कालावधी पूर्वी डॉक्टर होण्याचे प्रमाण परिसरामध्ये अत्यल्प होते, परंतु शारदा इंग्लिश स्कूल या शाळेच्या विद्यार्थ्यांनी एक वेगळा उच्चांक स्थापन केला असल्याचे सांगितले. याचबरोबर जेईई परीक्षा असो सीईई परीक्षा असो शाळेच्या शेकडो विद्यार्थ्यांनी अत्यंत मेहनतीने प्रतिष्ठित अशा अभियांत्रिकी महाविद्यालयांमध्ये किंवा इतर अभ्यासक्रमांमध्ये प्रवेश मिळवून यश संपादन केले आहे. इतकेच नव्हे तर शाळा स्थापनेनंतरच्या इतक्या कमी काळांमध्ये शाळेचे विद्यार्थी आज देश विदेशात शहराचे तालुक्याचे नाव मोठे करत आहेत. असे मत त्यांनी मांडले. याचबरोबर सर्व सर्व डॉक्टर विद्यार्थ्यांनी विद्यार्थ्यांनी अभ्यासक्रम पूर्ततेनंतर गोरगरीब जनतेची सेवा करावी अभियांत्रिकी शिक्षण पूर्ण केलेल्या विद्यार्थ्यांनी नवनवीन शोध लावावेत व परिसराचे आई-वडिलांचे

नाव मोठे करावे किंबहुना हे करतील असा आशावाद त्यांनी व्यक्त केला. याप्रसंगी पालकातर्फे श्री फुलचंद ठोंबरे यांनी आपले विचार मांडताना शाळेने लावलेल्या शिस्तीमुळे, अध्यापनामुळे हे प्रचंड यश विद्यार्थ्यांना मिळाले असे सांगताना आडसकर परिवाराने सर्व क्षेत्रांमध्ये जनतेची सेवा केली त्याचप्रमाणे शारदा इंग्लिश स्कूल केज या शाळेच्या माध्यमातून शिक्षण क्षेत्रामध्ये शाळेच्या माध्यमातून क्रांती केली असे विचार मांडले व शाळेच्या आभार व्यक्त केले. यावेळी रणजीत आडसकर, शाळेचे प्राचार्य मिश्रा एस एम, उपप्राचार्य सुरज सनी, देशमुख पी एम यांची प्रामुख्याने उपस्थिती होती. सूत्रसंचालन श्री शेटे प्रदीप यांनी केले, नियोजन व व्यवस्थापन व्यवस्थापनाचे काम ऋषिकेश ढोरे यांनी पाहिले, तर आभार प्रदर्शन श्री बाबर सर यांनी केले. याप्रसंगी सर्व शिक्षक व शिक्षकेतर व उपस्थित होते.



आज दि २३/६/२०२५ वार सोमवार रोजी आरोग्याची वारी पंढरी दारी बीड तालुका आरोग्य विभागाचा स्तुत्य उपक्रम तपासणी शिबीर घेताना संत मुक्ताबाई पालखी बालाजी मंदिर बीड येथे डॉ. श्रीमती आगळे, डॉ. श्रीमती रजनी मोटे, जिल्हा आरोग्य विभागातील अधिकारी वर्ग, आरोग्य सेवक नितिन महवाल, अधिपरिचारीका तेजल डोंगरे, वाहन चालक गणेश दहीवाल, कृष्णा माने, योगेश मोरे आदी.

आधार मल्टीस्टेटकडून छत्रपती राजर्षी शाहू महाराज जयंतीनिमित्त डॉ.प्रल्हाद लुलेकर यांचे व्याख्यान

अंबाजोगाई। प्रतिनिधी
येथील आधार मल्टीस्टेट को-ऑपरेटिव्ह क्रेडिट सोसायटीच्या वतीने छत्रपती शाहू महाराज यांच्या जयंतीनिमित्त सामाजिक न्याय दिन व आर्थिक साक्षरता अभियानांतर्गत डॉ.प्रल्हाद लुलेकर यांचे व्याख्यान, विविध क्षेत्रात उत्कृष्ट कार्य करणाऱ्या मान्यवरांना पुरस्कार देऊन सन्मानित करणे तसेच गुणवंत विद्यार्थ्यांचा गुणगौरव समारंभ गुरूवार, दि. २६ जून २०२५ रोजी होणार आहे. डॉ.बाबासाहेब आंबेडकर मराठवाडा विद्यापीठ छत्रपती संभाजीनगरचे माजी मराठी विभागप्रमुख तथा ज्येष्ठ साहित्यिक डॉ.प्रल्हाद लुलेकर यांचे 'डॉ.बी.आर.आंबेडकर यांनी छत्रपती राजर्षी शाहू महाराज यांची जयंती सणा प्रमाणे साजरी करा असे का म्हटले होते' या विषयावर व्याख्यान होणार असून कार्यक्रमाच्या अध्यक्षस्थान जेष्ठ साहित्यिक तथा खोलेश्वर महाविद्यालयाचे माजी प्राचार्य डॉ.कमलाकर कांबळे राहणार आहेत. यावेळी समाजसेवा पुरस्कार - एंड.संतोष पवार (आधार माणुसकीचा), उत्कृष्ट शासनास अधिकारी पुरस्कार - दीपक वजाले (उपविभागीय अधिकारी, अंबाजोगाई), विद्याभूषण पुरस्कार - कार्डिओलॉजिस्ट डॉ.दीपक कटारे (अंबाजोगाई, लातूर), उद्योगभूषण पुरस्कार - प्रकाश प्रताप मलेंका (संचालक, प्रेरणा ड्रेसेस, अंबाजोगाई) यांना तर उत्कृष्ट साहित्य पुरस्कार - प्रा.डॉ.देविदास खोडेवाड (खोलेश्वर महाविद्यालय, अंबाजोगाई) या मान्यवरांना जाहीर झाले असून त्यांचे वितरण तसेच यत्ना दहावी आणि बारावी तसेच इतर विविध क्षेत्रांमध्ये उत्कृष्ट गुण मिळविणाऱ्या गुणवंत विद्यार्थ्यांचा प्रमाणपत्र देऊन मान्यवरांच्या हस्ते सन्मान केला जाणार आहे अशी माहिती एंड. सुविल सौंदमल यांनी दिली.



आ.सुरेश धस यांच्या हस्ते यशस्वी विद्यार्थ्यांचा सत्कार

आष्टी। प्रतिनिधी
आष्टी मतदारसंघातील शैक्षणिक व विविध क्षेत्रांत आपल्या कर्तुत्वाच्या जोरावर जिद्द आणि चिकाटी दाखवत भारी घेऊन यश संपादन करत आपापल्या क्षेत्रात यशस्वी झालेल्या विद्यार्थी व पालक यांचा आमदार सुरेश धस यांनी आष्टी येथे अद्वैतचंद्र निवासस्थानी सत्कार करत अभिनंदन केले. यामध्ये आष्टी तालुक्यातील म्हसोबावाडी येथील विशाल शेकडे या युवकाची आर्मी लेफ्टनंट या पदी नियुक्ती झाले. पाटसरा येथील राहुल ज्ञानदेव सांगळे यांची बृहन्मुंबई महानगरपालिकेमध्ये दुय्यम अभियंता या पदावर नियुक्ती झाले. शिरूर तालुक्यातील वारणी येथील जयेश सुभाष केदार याला (५४७ गुण), संकेत सोमनाथ केदार (५२४ गुण), प्रमोद सुरेश डोंगरे (५२० गुण) या विद्यार्थ्यांनी छप्पह परीक्षेत यश संपादन करून ते चडईड साठी पात्र झालेल्या सर्व यशस्वी विद्यार्थ्यांचा आष्टी मतदारसंघाचे आ.सुरेश धस यांनी सत्कार करून अभिनंदन केले. त्यांना पुढील वाटचालीस शुभेच्छा दिल्या.

यावेळी सभापती रमजान तांबोळी, सभापती बाळासाहेब केदार, एन.टी.गर्जे भाऊ, चेअरमन आदिनाथ सानप, रंगनाथ धोंडे, बाळू शेट मेहेर, रामशेट मधुरकर, आत्माराम फुंदे, प्रशांत गर्जे, राहुल गर्जे, यांच्यासह पालक, नागरिक आदी उपस्थित होते.

लग्न म्हणजे कुंडली नव्हे - सत्य, समजदारी आणि सजगतेची 'मुहूर्तमेढ' असावी!

विवाहपूर्व चौकशी, हुंडा प्रथा, जुन्या प्रेमसंबंध, आणि पालक जबाबदारी यावर सत्याधारित मार्गदर्शक लेख. मुख्य भूमिका: भारतीय विवाहसंस्था जगात पवित्र मानली जाते, पण आज अनेक विवाह अर्धवट माहिती, खोट ऐश्वर्य, हुंडा, जुन्या प्रेमसंबंधावरील गुप्ततेमुळे उध्वस्त होत आहेत. लग्न ठरवताना फक्त कुंडली, घर, गाडी, किंवा जात न पाहता, सत्य शोधणं, व्यक्तिमत्त्व समजणं, भावनिक व सामाजिक सुसंवाद तपासणं - ही काळाची गरज आहे. पालकांची जागरूकता, सत्यस्वरूप तपासणी आणि संविधानिक मूल्यांची जाणीव यावर विवाहसंस्था टिकून राहू शकते. कायदेशीर आणि संविधानिक चौकट: १. कळपर्वी चर्रीळसरण - लॉ, १९५५ व डिशिलडर चर्रीळसरण - लॉ, १९५४ विवाहासाठी मोकळ्या संमतीची अट घालतात. २. ४९८ - खड्डा: हुंडा मागणी, अत्याचार, छळ यावर कारवाईची तरतूद. ३. झाल. १२ - क्व-: खोटी माहिती, मानसिक आजार, लग्नवलेले प्रेमसंबंध - विवाह रद्द होऊ शकतो. ४. अनुवधूद १४, १५, २१: समानता, भेदभाव निषेध व जीवन हक्क - विवाहही त्यातच येतो. पालकांची सजगता - लग्न म्हणजे केवळ विधी नव्हे, जबाबदारी १. मुलगा या मुलगी शिक्षित, कामावर असूनही व्यक्तिमत्त्व असा सामाजिक वर्तन, छुपे व्यसन, आत्मकेंद्रितता, स्त्रीद्वेषी दृष्टिकोन असू शकतो. २. वैद्यकीय, मानसिक, आणि वर्तनात्मक पार्श्वभूमीची शहानिशा न केल्यास संपूर्ण संसार संकटात येऊ

शकतो. ३. खाजगी चौकशी (Private Verification) हे गुहेगारी नाही, ती जबाबदारी आहे. हुंडा - आजही चालू असलेली सुसंस्कृत गुलामगिरी. खाळा, पिला, साखरपुडा झाला आणि नंतर मागणी सुरू: दोन ताळं जास्त घा, फ्रीज - कुलर - बाईक घेतलीच पाहिजे, लग्न ५०० लोक हवे - हे संस्कृती नव्हे, हसा आहे. भारत सरकारच्या छडउट रिपोर्टनुसार, २०२३ मध्ये दैनंदिन सरासरी २१ महिला हुंड्यासाठी मारल्या गेल्या. हुंड्याचे बळी - वास्तवाचे काळे पक्ष: १. प्रियांका यादव - लग्नानंतर ६ महिन्यांत फक्त १ लाख रुपये अधिक न दिल्याने सासरच्या मंडळींनी तिला जाळू मारले. २. मुलगी वैष्णवी हगवणे (वय २३) यांच्यावर अंदाजे २ कोटी रुपये जमीन घेण्याची मागणी केल्यानंतर, त्यांच्या सासरच्यांनी सातत्याने मानसिक व शारीरिक छळ केला. विवाहित होऊन काही महिन्यांतच ती १६ मे २०२५ रोजी गळफास घेऊन आत्महत्या केली. ३. वैशालीचे लग्न डॉक्टर मुलाशी झाले होते. लग्नानंतर महागड्या फर्निचर व रोख रक्कम मागितली गेली. तिला मारहाण, पायरी ठेवणे, आणि मोबाईल काढून घेणे याने छळले गेले. तिने विष प्राशन करून मृत्यू पत्करला. ४. नंदिनी दास - इंजिनिअरिंग शिक्षिका असूनही, तिच्या सासरच्यांनी काढून दिल्यामुळे गळफास लावून आत्महत्या करायला भाग पाडले. जुन्या प्रेमसंबंध - सत्य लपवले तर भविष्यात मृत्यूचे कारण ठरू शकते. प्रेमसंबंध लपवून लग्न - फसवणुकीतून

हत्या १. पुण्यातील साँफ्टवेअर इंजिनिअरने एका मुलीशी लपवून लग्न केले. ती मुलगी आधी दुसऱ्यावर प्रेम करत होती. लग्नानंतर दोघांमध्ये वाद विकोपास गेला, आणि पतीने तिचा कडा आवळून खून केला. २. पुण्यातील गर्ल नगर येथे, अमोल पांडुरंग निर्वगणे (४२) हे करियरमूल्या बन्ने होते. त्यांच्या पत्नी उमा (३५) यांनी त्यांच्या मित्र प्रसन्न सहेबराव कोकरे (२७) यांच्यासह मिलून त्यांची हत्या केली. त्याच्या दोन मुलींच्या समोर हा घातक फटका बसला. ३. तरुणीने प्रेमप्रकरण लपवून दुसऱ्या मुलीशी लग्न केले. तिचा पूर्वीचा प्रियकर सोशल मीडियावर धमक्या देत राहिला. नंतर पतीला विष घालून ठार करण्यात आला. केस अजून सुरू आहे. भविष्यातील धोके आणि सावधानता विवाहात पहिले प्रेमबंध, अनैतिक संबंध, किंवा मर्यादा ओलांडणारी संस्थांची सद्गा अस्त्यत्वास ती लपवली गेली किंवा दडपणाने ठेवली गेली, तर भविष्यात अत्याचार किंवा हिंसा याचे प्रमाण वाढते. जागतिक अभ्यासानुसार, डोमेस्टिक हिंसा बहुतांशदा पालक, ओळखीवाले, आणि सभुदायाच्या नजरेपासून लपवून केले जाते. भावनिक व सामाजिक परिणाम. आत्मविश्वासाचा धक्का: घटनेत मुलीचा भावनिक त्रास, मानसिक असुरक्षितता निर्माण होते. समाजावर येणारा वास्तव प्रभाव: पती-

पत्नीचा विश्वास फाटा हा संदेश; कुटुंबात अनिश्चितता, भीती वाढते. भावनिक व मानसिक दुष्परिणाम - एका चुकीच्या विवाहाचा अनेक जणांवर परिणाम. १. भावनिक छळ, अविश्वास, आत्महत्येचे विचार, नैराश्य, याने उध्वस्त झालेली अनेक आयुष्ये समाजात आज सापडतात. २. विवाह म्हणजे भावनिक नातं - त्यात खोटेपणा आला की संपूर्ण जग उध्वस्त होऊ शकतं. ३. लग्नाआधी सत्य समजणं - फक्त गरज नाही, ती आयुष्याची सुरक्षितता आहे. हुंडाबळी मागचे मानसिक चित्रण: १. स्त्रीच्या स्वाभिमानाची हत्या. २. मुलीच्या कुटुंबावर अनावश्यक कर्जाचा बोझ. ३. सामाजिक प्रतिष्ठेच्या दबावाखाली 'लाजेचे बळी'. ४. हुंडा न दिल्यास मुलीच्या चारित्र्यावर शंका. ५. महिला शिक्षण असूनही संसार टिकवण्यासाठी सहन कर, हा दबाव. समाजाला काय करावं लागेल? १. हुंडा बंदीसाठी कठोर सामाजिक जनजागृती व कायद्यानं अंमलबजावणी. २. हुंडा देणाऱ्यांवर सुद्धा तितकीच कायदेशीर कारवाई. ३. विवाहापूर्वी स्पष्टपणे 'नो डावरी एग््रीमेंट' करणे. ४. विवाहित महिलांसाठी कौटुंबिक सद्गा व संरक्षण केंद्र. ५. समाज, मिडिया व धार्मिक नेत्यांनी हुंडाविरोधात ठाम भूमिका घ्यावी. विवाहपूर्व तपासणी - सजग पालकांसाठी 'चेकलिस्ट'. १. वैद्यकीय

आरोग्य तपासणी (कव्हा, थॅलेसिमिया, मानसिक आजार) २. पूर्वीचे प्रेमसंबंध - फक्त होते का? नव्हे, तर अजून सुरू आहेत का? ३. आर्थिक पारदर्शकता - कर्ज, फसवणूक, सट्टा, व्यसन. ४. कौटुंबिक वर्तन - घरच्याशी वागताना कासा आहे/आहे? ५. सामाजिक जाणीव - लिंगसमानता, जातीविषयक दृष्टिकोन, स्त्रीप्रती आदर. ६. हुंडा संदर्भ - तेथे वाट्याला नाही, पण 'सांस्कृतिक माणगी'चा नावाने सूचक शोषण. ७. व्यक्तिमत्त्व आणि सहनशक्ती - राग, अहंकार, संवादशैली. सत्य, समजदारी आणि संविधान हेच विवाहाचे खरे 'तिळपूक'. लग्न म्हणजे सोहळा नव्हे - तो भविष्याचा संविधानिक करार आहे. ज्याने हुंडा मागितला, तो शिक्षणानं नव्हे, वर्चस्वानं पांगलेला आहे. सत्य लपवून जे विवाह होतात, ते मृत्यूला निमंत्रण देतात. विवाहपूर्व सत्य शोधा, विवाहानंतर अंधश्रद्धा नको. खोट लपवून केलेलं लग्न म्हणजे काळजावर झालेली फसवणूक. विश्वरत्न डॉ. बाबासाहेब आंबेडकर म्हणाले होते. ख शरीरींशी हिंसा शीरींशी ष र लोणींशी लू हिंसा वशीशीशी ष शीरींशी हळहळू शप हरींशी रलहळूशींवा. त्याच न्यायाने, स्त्री किंवा पुरुष दोघांचीही फसवणूक ही समाजाचा न्हास आहे. लेखक: डॉ. राजन ईश्वर माकणीकर संचालक - के. ईश्वर फौंडेशन विद्रोही पत्रकार। संविधान प्रचारक। सामाजिक विश्लेषक मोबाईल ९००४५४५०४५

शेतकऱ्यांनी उच्च प्रतीचे सिमेंट वापरून घरीच दुधाळ गाई तयार कराव्यात : आ.सुरेश धस

आष्टी । प्रतिनिधी

आष्टी तालुक्यातील बहुसंख्य शेतकऱ्यांची अर्थव्यवस्था ही दुध व्यवसायावर अवलंबून आहे. आष्टी तालुक्याने दुध व्यवसायात मोठ्या प्रमाणात क्रांती करण्यासाठी प्रत्येक शेतकऱ्याने उच्च प्रतीचे सिमेंट वापरून घरीच दुधाळ गाई तयार करण्याचे आवाहन आ.सुरेश धस यांनी केले. आष्टी तालुका दूध उत्पादक व पुरवठा सहकारी संघ मर्यादित आष्टी यांच्या वतीने मोरेश्वर मंगल कार्यालय येथे दूध उत्पादक शेतकरी चर्चासत्र व मार्गदर्शन कार्यशाळेचे आयोजन करण्यात आले होते.

पुढे बोलताना आ. धस म्हणाले की, आष्टी तालुक्यामध्ये दुधाळ गाईची



संख्या कमी प्रमाणात आहे. ती संख्या वाढवण्यासाठी शेतकऱ्यांनी चांगल्या प्रतीचे सिमेंट वापरून घरीच दुधाळ गाई (कालवडी) तयार कराव्यात.

त्याचप्रमाणे घरी तयार केलेल्या गाईचा औषधोपचार खर्चही कमी असतो. जनावरांचा आजार खर्च कमी करण्यासाठी गोठा स्वच्छ ठेवणे गरजेचे


आहे. प्रत्येक शेतकऱ्याने गोठा आठवड्यातून एकदा तरी निर्जंतुक करणे आवश्यक आहे. तसेच मुरघास करण्यासाठी बॅगचा वापर न करता जमिनीवर हौद करून मुरघास केल्याने त्यावर बुरशी येत नाही व मुरघास खराब होण्याचे प्रमाण अत्यल्प असते. यासाठी शेतकऱ्यांनी जमिनीवर हौद करून उच्च दर्जाची मका वापरून कणसासहित मकाचा मुरघास करणे गरजेचे आहे. या कार्यशाळेत डॉ.जालिंदर वांदरे, डॉ. संतोष गवारे, डॉ. मंगेश डेरे, डॉ.बाबासाहेब कुंभार, डॉक्टर संदीप शिंदे, डॉ. धनंजय राजगुडे डॉ. शशिकांत कारखेले या पशुवैद्यकीय डॉक्टर व पशुधन विकास अधिकाऱ्यांनी दूध उत्पादक शेतकऱ्यांना मोलाचे मार्गदर्शन

केले. या कार्यशाळेमध्ये दुधाळ गाईची निवड करणे, पशु आहार व्यवस्थापन करणे, जनावरांचे घरगुती प्राथमिक उपचार व आयुर्वेदिक उपचार करणे, वंध्यत्व निवारण व दुबार ए.आय. करण्याचे कारणे व उपाययोजना, वंशावळ सुधारणा कृत्रिम रेतन व स्वाईड सिमेंटवर मार्गदर्शन करण्यात आले. यावेळी तालुका दूध संघाचे चेअरमन शांतीलाल भोसले, कार्यकारी संचालक मच्छिंद्र धनवडे, दिनकर दाणी मामा, मोहन झांबरे सर्व संचालक मंडळ तालुक्यातील सर्व छोटे मोठे व मध्यम दूध उत्पादक शेतकरी दूध संकलन करणारे चेअरमन महिला दूध उत्पादक शेतकरी मोठ्या संख्येने उपस्थित होते.

निवडणूक आयोगाचा निर्णय लोकशाही, जनतेच्या विरोधात : अॅड. प्रकाश अंबेडकर

मुंबई । प्रतिनिधी

निवडणूक आयोगाने निवडणुकीचे फोटो आणि व्हिडिओ केवळ ४५ दिवसांपुरतेच जतन करण्याचा निर्णय घेतल्यामुळे वादंग निर्माण झाला आहे. या निर्णयावर वंचित बहुजन आघाडीचे नेते अॅड. प्रकाश अंबेडकर यांनी जोरदार टीका करत, हा निर्णय लोकशाहीच्या आणि जनतेच्या हिताच्या विरोधात असल्याचे मत व्यक्त केले आहे.



भारतीय निवडणूक आयोगाने दिलेल्या माहितीनुसार, यापुढे निवडणुकीचे सर्व व्हिडिओ आणि फोटो ४५ दिवसानंतर डिलीट करण्यात येणार आहेत. या पार्श्वभूमीवर प्रतिक्रिया देताना अंबेडकर यांनी ट्विटद्वारे स्पष्ट केले की, मुक्त आणि निष्पक्ष निवडणुका घेण्याची जबाबदारी असलेल्या आयोगाने पारदर्शकतेच्या विरोधात पाऊल उचलणे, हा गंभीर चिंतेचा विषय आहे. डिसेंबर २०२४ मध्ये निवडणूक आयोगाने निवडणूक नियम १९६१ मध्ये केलेल्या सुधारणामुळे निवडणूक संबंधित अनेक नोंदीवर सार्वजनिक प्रवेश बंद करण्यात आला आहे. यासंदर्भात अंबेडकर यांनी १६ जानेवारी २०२५ रोजी काँग्रेस अध्यक्ष मल्लिकार्जुन खरगे यांच्यासह इतर नेत्यांना पत्र लिहून, महाराष्ट्र विधानसभा निवडणुकीतील ५ नंतर वाढलेल्या ७५,९७,०६७ मतांबाबत चिंता व्यक्त केली होती. मात्र त्यांच्या या सूचनेकडे दुर्लक्ष करण्यात आले, अशी खंत त्यांनी व्यक्त केली. दरम्यान, सध्याकाळी ५ नंतर झालेल्या मतदानाच्या संदर्भात दाखल असलेल्या 'चेतन चंद्रकांत अहिं' विरुद्ध भारतीय संघ व इतर' या प्रकरणाची पुढील महत्त्वपूर्ण सुनावणी सोमवार, २३ जून २०२५ रोजी मुंबई उच्च न्यायालयात होणार आहे. यापूर्वी न्यायालयाने निवडणूक आयोगाला उत्तर सादर करण्याचे निर्देश दिले आहेत.

आष्टी तालुक्यातील अभिषेक चावला यांचा प्रकल्प अमेरिकातून प्रकाशित

आष्टी । प्रतिनिधी

आष्टी तालुक्यातील अभिषेक चावला यांच्या हस्ते एक्टिविटी रक्वेत्रशन इन विडियोज युनिंग डीप लर्निंग विध झप्लेटेड ३ डी मॉडल प्रकल्पाला AiP Publishing (अमेरिकन इंस्टीट्यूट ऑफ फिजिक्स) प्रकाशन जगभरात प्रकाशित केले आहेत. एआयपी प्रकाशन हे संशोधन जर्नल, परिषदेच्या कामकाजाचा आणि सर्वत्र भौतिक शास्त्रज्ञांसाठी आवश्यक माहितीचा एक विश्वासार्ह स्रोत आहे.

एआयपीची स्थापना, मुख्यालय न्यू यॉर्क शहरात आहे. एआयपीमध्ये पाच सोसायटीचा समावेश आहे. यांचे एकत्रित सदस्यसंख्या ४ हजार आहे. अमेरिकन फिजिकल सोसायटी (एपीएस) ऑप्टिकल सोसायटी ऑफ अमेरिका (आता ऑप्टिका) अकास्टिकल सोसायटी ऑफ अमेरिका सोसायटी ऑफ रीओलॉजी अमेरिकन असोसिएशन ऑफ फिजिक्स टीएस, अभिषेक यांचे प्राथमिक शिक्षण बीड जिल्ह्यातील आष्टी व दिल्ली आणि बी. पी. एच. ई. सोसायटी जूनियर कॉलेज अहिल्यानगर येथे झाले कारण या यूनिवर्सिटी कोयंबतूर तमिळनाडू येथे कॅम्ब्रिज साईंस एंड इंजीनियरिंग (B. tech) प्रथम श्रेणीतून डिग्री प्राप्त केली. माइक्रोसॉफ्ट,अनूर, साइबर सिक्स्युरिटी, गुगल, हॉलकांना यूनिवर्सिटी, सारख्या प्रतिष्ठित संस्थांमध्ये अनेक वर्कशॉप केले आहेत. अभिषेकच्या या यशस्वी प्रतिलिपि संस्थांमध्ये अनेक वर्कशॉप केले आहेत. अभिषेकच्या या यशस्वी प्रतिलिपि संस्थांमध्ये अनेक वर्कशॉप केले आहेत. अभिषेकच्या या यशस्वी प्रतिलिपि संस्थांमध्ये अनेक वर्कशॉप केले आहेत.

चराटा प्राथमिक आरोग्य केंद्रात जागतिक योग दिन

बीड । प्रतिनिधी

एक पृथ्वी एक आरोग्य यासाठी योग या संस्करणेसह २०२५ चा अक्षांश जागतिक योग दिवस चराटा प्राथमिक आरोग्य केंद्र बीड या ठिकाणी उत्साहामध्ये पार पडला. नेहमीप्रमाणे यावर्षी देखील चराटा आरोग्य केंद्रामध्ये प्रख्यात योग प्रशिक्षिका श्रीमती राधा सचिन तांबे यांच्या मार्गदर्शनाखाली योग दिन उत्साहामध्ये पार पडला.

याप्रसंगी श्रीमती तांबे मंडम व त्यांची सहकारी मयूरी बागलाने यांनी उपस्थितांना योगाचे विविध प्रात्यक्षिक करून दाखवले व उपस्थितांना योगाचे जीवनात असाणे



महत्त्व याबद्दल अवगत करून दिले. आजच्या योग दिनानिमित्त येथील वैद्यकीय अधिकारी डॉक्टर काकड एम के साहेब व डॉक्टर संजना गोपवाड मंडम व आरोग्य कर्मचारी श्री.गव्हाणे एस एस, नेटके सर, टाकसाळ सर, घोगरे सर, सारुख सर, जाधव सर, खरात माऊली, शिंदे बाबुराव,

श्रीमती रंजवण तसेच आरोग्य सेविका श्रीमती घरत, देवलकर, तांदवे व परिचर श्री उबाळे अप्पासाहेब, उबाळे ब्रह्मदेव, बासर भरत, सुनिता कदम आणि आशा वर्कर श्रीमती बागलाने, गवते, रोडे आदी तसेच चराटा ग्रामस्थांची आलोकनीय उपस्थिती होती.



सनराईज इंग्लिश स्कूल पिंपळनेर ता.जि.बीड येथे आंतरराष्ट्रीय योग दिन उत्साहाने संपन्न करताना सर्व शिक्षक, विद्यार्थी व शिक्षकेतर कर्मचारी.

दुसऱ्याच ट्रेकिंगला महिलांची संख्या दुपटीने वाढली

बीड । प्रतिनिधी

शहरातील सामाजिक कार्यकर्त्या लेखिका तथा सुप्रसिद्ध रिच टूर्स ट्रॅव्हल्स च्या संचालिका रूपाली देशपांडे यांच्या पुढाकाराने दिनांक २२ जून २०२५ रविवार रोजी महिलांची दुसरी ट्रेकिंग ट्रिप काढण्यात आली. याला महिला वर्गाचा भरभरून प्रतिसाद मिळाला. हा प्रतिसाद पाहता रूपाली देशपांडे यांच्या पुढाकाराने महिलांना मोकळे आकाश मिळाल्यासारखे वाटत असल्याचे दिसून आले.

याविषयी थोडक्यात वृत्त असे की, रिच टूर्स अँड ट्रॅव्हल्स च्या संचालिका रूपाली देशपांडे यांनी यापूर्वी दिनांक १५ जून २०२५ रविवार रोजी बीड शहरापासून १५ किलोमीटर अंतरावर असलेल्या कर्जनी च्या डोंगर माथ्यावर महिला वर्गाची ट्रेकिंग ट्रिप नेली होती. त्या ट्रिपच्या वेळी २५ ते ३० महिला आल्या होत्या. पहिल्याच प्रयत्नात एवढ्या संख्येने महिला आल्याने त्यांचा हुरूप वाढला आणि त्यांनी लागलीच दुसऱ्या रविवारी म्हणजे २२ जून २०२५ रोजी पुन्हा एकदा महिलांना आवाहन करून शहरापासून जवळपास १५ किलोमीटर लांब असलेल्या मोरदरा येथे ट्रेकिंग साठी जाणार असल्याचा संदेश सोशल मीडियाच्या माध्यमातून दिला. याची नोंद घेत या दुसऱ्या ट्रेकिंग ट्रिप साठी पहिल्यापेक्षा दुपटीने म्हणजेच जवळपास ५० ते ६० महिला दिनांक २२ जून २०२५ रोजी पहाटे ०५:३० वाजता छत्रपती महाराज पुतळा चौक येथे एकत्र जमल्या आणि तेथून सर्वजण ट्रेकिंग साठी मोरदराच्या डोंगर माथ्याकडे निघाल्या. तिथे



छान पैकी सर्वानी ट्रेकिंग करताना डोंगरावर चढणे, धावणे, व्यायाम, आदी बाबी मनसोक्त केल्या. हे पाहता महिलांच्या शरीर स्वास्थ्याकरिता रूपाली देशपांडे यांनी खास सुरु केलेल्या ट्रेकिंग ट्रिप ला महिला वर्गाचा मिळालेला भरभरून प्रतिसाद पाहता महिलांना आकाश मोकळे झाल्यासारखे वाटत आहे. म्हणूनच गेल्या रविवाराच्या कर्जनी येथील डोंगर माथ्यावर ट्रेकिंग साठी गेलेल्या ट्रिप नंतर मोरदराच्या या टोपला महिलांची संख्या दुपटीने वाढली. अशा प्रकारे फक्त एका महिलेने उचललेल्या पावलामुळे महिला वर्गात आरोग्य विषयक सकात्मक बदल होत असल्याचे दिसून येत आहे. मोरदरा ट्रेकिंग ट्रिप मध्ये रूपाली देशपांडे यांच्यासह सविता देव, उषा बहिर, उषा राऊत, वैशाली जोशी, करुणा मकरसे, दीपाली भोसले, वैशाली देशमुख,

सुचिता कुलकर्णी, वैशाली पुंदरे, मनिषा कुलकर्णी, सविता लहाने, अरुणा सांगळे, मनिषा सांगळे, कविता गावडे, मनीषा गावडे, उज्वला सवाई, रमणी सवाई, प्रणिता पगारे, उर्मिला पगारे, सरोज सदापुले, संगीता जाधव, माया तेलंग, ज्ञानेश्वरी माने, साक्षी सपकाळ, आशा सपकाळ, सी.मनिषा देशमाने, सी.माया गायकवाड, मनाली कुलकर्णी, सुकुची चराटे, शोभा गायकवाड, मनिषा राजत, विष्णा देशपांडे, प्रियंका जोगदंड, शोभा वर्मा, पद्मिनी काळे, सी.आठवले, सानिका पटाईत, समीक्षा पटाईत, पवार बेबी, माया गायकवाड, संगीता, स्वाती कुलकर्णी, सुचिता कुलकर्णी, संगीता वेद्रे आदिसहित अनेकांचा सहभाग होता. यापुढील वेगवेगळ्या ठिकाणी ट्रेकिंगला जाण्यासाठी महिलांनी रूपाली देशपांडे यांच्या ८८८८९५५५३९ या नंबर वर संपर्क साधावा असे आवाहन करण्यात आले आहे.

दिंद्रुड माध्यमिक व उच्च माध्यमिक विद्यालयाचे डॉ. सोनाजीराव रंजवण विद्यालय नामकरण गुणवंत विद्यार्थ्यांचा सत्कार: पाणी फिल्टरचे उद्घाटन

दिंद्रुड । प्रतिनिधी

दि. २१: भाजलगाव तालुक्यातील दिंद्रुड येथील माध्यमिक व उच्च माध्यमिक विद्यालयाचे डॉ. सोनाजीराव रंजवण माध्यमिक व उच्च माध्यमिक विद्यालय असे नामकरण नुकतेच करण्यात आले. या प्रसंगी गुणवंत विद्यार्थ्यांचा सत्कार व पाणी फिल्टर योजनेचा शुभारंभ देखील करण्यात आला. सिंदफना शिक्षण प्रसारक मंडळाचे अध्यक्ष शिवाजीराव रंजवण यांची यावेळी प्रमुख उपस्थिती होती. यावेळी बोलताना संस्थेचे अध्यक्ष शिवाजीराव रंजवण म्हणाले, आपल्या पाल्यांना कशात रस आहे हे ओळखून पालकांनी त्यांना उच्च शिक्षण द्यावे.

पालकांनी स्वतःच्या अपेक्षा आपल्या पाल्यावर लादू नये. यातून वेळ आणि पैशाचा अपव्यय होण्याबरोबरच पाल्यांच्या मानसिक आरोग्यावर मोठा परिणाम होतो. त्यामुळे पालकांनी आपल्या पाल्यांचा क्षमतांचा, त्यांच्या भावनांचा जरूर विचार करावा, असेही रंजवण म्हणाले. शाळेचे मुख्याध्यापक प्राचार्य गणेश उजगरे, पर्यवेक्षक पी.जी लखमाबाई आदींची यावेळी उपस्थिती होती. सन २०२४-२५ या शैक्षणिक वर्षात इयत्ता दहावी, बारावी, नीट परीक्षेमध्ये चांगले गुण मिळवलेल्या विद्यार्थ्यांचा सत्कार यावेळी करण्यात आला. भागवत युवराज दिगंबर, सय्यद महंमद अकिल, ठोंबरे ज्ञानेश्वर सुदाम,

मते वेदिका रघुनाथ, शिरसे प्रतिभा चंद्रकांत, साळुंखे साक्षी कैलास, गव्हाणे प्रतीक अरुण, मुंडे सीता मधुकर, मायकर अजिंक्य गणेश, मुंडे निकिता सुधाकर, ठोंबरे योगिनी युवराज, कोथिंबीर ऐश्वर्या वैजनाथ, कोथिंबीर अनिकेत ज्ञानेश्वर देशमुख राहुल, खडके आदित्य या विद्यार्थ्यांचा पालकांसह शाल, श्रीफळ, पुष्पहार, गुच्छ देऊन सत्कार करण्यात आला. यावेळी गावातील पालक दत्ता शिंदे, अकील सय्यद, नवनाथ ठोंबरे, शिवहार कटारे, गणेश ठोकरे, सुदाम ठोंबरे, मस्के, कोथिंबीर महाराज, प्रताप होरमाळे, दिपक मस्के, काळे मंगेश, भागवत दिगांबर,

संस्कार हॉस्टेलचे संचालक चंद्रकांत शिरसे सह एस.एस. बारकर यांनी विद्यार्थ्यांना मार्गदर्शन केले. कार्यक्रमामाचे अध्यक्ष जी.व्ही. उजगरे यांनी अहवाल वाचन व अध्यक्षीय समारंभातून विद्यार्थ्यांना मार्गदर्शन केले. सूत्रसंचालन चव्हाण व्ही. आर. आभार संस्कृतिक विभाग प्रमुख के. बी भोसले यांनी मानले. कार्यक्रम यशस्वी करण्यासाठी विद्यालयातील ज्येष्ठ शिक्षक क्रीडा विभाग प्रमुख भुसाणे एम.टी; बारकर एस. एस; वायबसे डी. बी; श्रीमती खोत पी जे; विद्यालयातील सर्व शिक्षक, शिक्षिका, शिक्षकेतर कर्मचारी यांनी कार्यक्रम यशस्वी करण्यासाठी प्रयत्न केले.

शिवसेना (उबाठा) गटाच्या जालना जिल्हाध्यक्षपदी महेश नळगे यांची नियुक्ती

जालना । प्रतिनिधी

शिवसेना पक्ष प्रमुख उद्धव ठाकरे यांनी युवा नेते महेश नळगे यांच्या कामांची दखल घेत जालना जिल्हा अध्यक्षपदी निवड केली. राज्यात विधानसभा निवडणुकीच्या निकालानंतर मिळालेली रिक्त झालेल्या जागेवर शिवसेना उबाठा जिल्हा प्रमुख पदावर रस्सीखेच सुरूच होती अखेर शिवसेना उबाठा पक्षाच्या वरिष्ठ नेत्यांनी जिल्हात युवकांची मोठी फळी निर्माण करून शिवसेना उबाठा पक्षाशी एकनिष्ठ असलेल्या महेश नळगे यांची जालना जिल्हा प्रमुख पदी निवड केल्याचे सामना वृत्तमान पत्रातून जाहीर केले. या निवडीचे जिल्हाभरात फटाके फोडून, पेढे वाटून जळोपात जोरदार स्वागत करण्यात आले. मागील अनेक महिन्यांपासून जालना जिल्हात

शिवसेना उबाठा पक्षाच्या जिल्हा प्रमुख कोण होणार याकडे सर्वांच्या नजरा लागल्या होत्या पक्षांतर्गत पदाधिकारी यांनी जिल्हाप्रमुख पदावर आपली दावेदारी व्यक्त केली होती. पण पक्षाने जिल्हातील व मराठवाड्यातील शिवसेना उबाठा पक्षाच्या वरिष्ठ नेत्यांना विचारत घेऊन महेश नळगे यांची निवड केली. पक्ष प्रमुखांसह पक्षातील वरिष्ठ नेतेमंडळी यांनी माझ्यावर जिल्हाध्यक्ष पदाची निवड केली उबाठा पक्षाशी एकनिष्ठ असलेल्या महेश नळगे यांची जालना जिल्हा प्रमुख पदी निवड केल्याचे सामना वृत्तमान पत्रातून जाहीर केले. या निवडीचे जिल्हाभरात फटाके फोडून, पेढे वाटून जळोपात जोरदार स्वागत करण्यात आले. मागील अनेक महिन्यांपासून जालना जिल्हात



ती माझ्या कामाची पावती आहे. जिल्हातून गट तट न करता संबंध जिल्हातील जणतेच्या शिवसेनेच्या माध्यमातून पक्षांना मजबूत करण्याचे काम करणार आपल्याचे सायं. दे. महाराष्ट्र आरंभ च्या प्रतिनिधींना बोलताना सांगितले.

मुख्य बाजारपेठेत नव्या रस्त्याचे काम थातूरमातुर जुन्या रोडलाच रचले खडीचे थर गुत्तेदार व संबंधित अधिकारी यांचा संगणमताने स्वतःचा विकास चालू ?

धारूर । प्रतिनिधी

किल्ले धारूर मुख्य बाजारपेठेतील रोड करण्यासाठी शहरातील नागरिकांनी व व्यापाऱ्यांनी मोठ्या संख्येने किल्ले धारूर नगरपरिषदेला वर्षानुवर्ष अनेकदा रस्ता करण्यासाठी लेखी निवेदनाद्वारे मागणी केली होती व मागणी करून रस्त्याच्या कामाला काही वर्षांपूर्वी मंजुरी मिळाली असताना सुद्धा प्रत्यक्षात काम सुरू होण्यास अनेक वर्षांचा विलंब लागला असून मागच्या काही महिन्यांपूर्वी धारूर शहरातील मुख्य बाजार पेठेतील रस्ता तात्काळ होण्यासाठी व्यापाऱ्यांनी व शहरातील नागरिकांनी मोठ्या संख्येने किल्ले धारूर नगरपरिषदेला निवेदन देऊन उपोषणाचा इशारा दिल्याने अखेर मागच्या काही दिवसांपासून शहरातील मुख्य बाजारपेठेतील रस्त्याच्या कामाला प्रत्यक्षात सुरुवात झाली असून यात छत्रपती शिवाजी महाराज चौक, काशिनाथ चौक, तसेच हनुमान मंदिराकडे जाणारा मुख्य रस्त्याचे काम



सध्या शहरात सुरू असून रोडचे काम उत्कृष्ट व चांगल्या पद्धतीने होणे अत्यंत गरजेचे असून या कामात बोगस काम चालू असल्याची चर्चा शहरात मोठ्या प्रमाणात होऊ लागली आहे या कामात संबंधित अधिकारी यांच्या आशीर्वादाने गुत्तेदाराने थातूरमातूर कामाचा डाव रचला आहे असे स्पष्ट चित्र सध्याच्या कामावरून दिसून येत आहे.

करण्यासाठी गुत्तेदाराने जुन्या रोडला न उकरता व रोडच्या खाली एक ते दीड फूट खाली न उतरता मुकूम ने न भरता आहे त्याच जुन्या रोडवर खडीचे थर रचल्याने शहरात व्यापाऱ्यांमध्ये रस्त्याचे बोगस काम चालू असल्याची चर्चेने मोठी खळबळ उडाली असून या कामात गुत्तेदारांचा बोगस कामाचा सपाटा चालू असल्याचे शहरातल्या ठिकठिकाणी नागरिकांत चर्चा चालू असल्याचे दिसून

येत आहे.

किल्ले धारूर शहर हे अनेक दिवसांपासून विकासापासून वंचित असल्यामुळे शहरात सुरू असलेल्या मुख्य बाजारपेठेतील रस्त्याचे काम चांगले व दर्जेदार व्हावे अशी शहरातील नागरिकांना आशा आहे. असे असताना सुद्धा या कामात सध्याच्या चित्रानुसार स्पष्ट दिसून येते की बोगस कामाचा सपाटा चालू असला तरी या कामाकडे संबंधित विभागाचे अधिकारी जाणीवपूर्वक एकही दिवस या कामाकडे लक्ष देण्यासाठी आले नसून न येण्याचे कारण काय ? गुत्तेदार व संबंधित अधिकारी यांच्या संगणमताने स्वतःचा विकास तर चालू नाही ना ? अशी चर्चा ही होऊ लागली आहे मात्र शहरातले नागरिकही या रस्त्याच्या कामाबद्दल खोलून बोलण्यास तयार नाहीत जर एखाद्या व्यापाऱ्यांनी किंवा शहरातील नागरिकांनी जर आवाज उठवला तर आहे ते काम चालू बंद पडेल त्यामुळे धारूर शहरातील नागरिक गप्प असल्याचा

फायदा पुणेपूर रस्त्याचे गुत्तेदार घेत आहेत. या कामात संबंधित अधिकारी कामाकडे फिरकले ही नाहीत याचे कारण काय अजूनही समजायला तयार नाही. गुत्तेदार आणि संबंधित अधिकारी समवेत बोगस काम करीत असल्याचे नागरिकांमध्ये कुजबूज सुरू आहे. मुख्य बाजारपेठेतील रस्त्याचे चालू काम सर्वात जास्त अंधारातच चालू आहे तसेच अंधारातच उरकण्याच्या गडबडीत असल्याचे स्पष्ट चित्र दिसत आहे तरीही या कामाकडे सार्वजनिक बांधकाम विभागाचे अधिकारी फिरकत तर नाहीतच याचे कारण काय आशे अनेक प्रश्न उपस्थित होत आहेत. बीड जिल्ह्याच्याचे वरिष्ठ अधिकारी यांनी लक्ष देण्याची गरज आहे अशी मागणी शहरातून नागरिकांतून होत आहे व होत असलेला भ्रष्टाचार मोडीत आणणावा व मुख्य बाजारपेठेतील रस्त्याचे दर्जेदार चालले काम करण्यासाठी सूचना करून सार्वजनिक बांधकाम विभागाचे

ऐरवी साध काम करून गावभर उद उद करणारे समाजसेवक सध्या कुठे गेले ?

किल्ले धारूर शहरात मुख्य बाजारपेठेतील रस्त्याचे काम मागच्या काही दिवसांपासून सुरू आहे या कामात गुत्तेदार हे संबंधित अधिकारी यांच्या समवेत बोगस करीत असल्याचे नागरिकांत कुजबूज सुरू आहे ऐरवी शहरात साधे नालीचे जरी काम चालू असले की उभा ठाकून काम करून घेणारे समाजसेवक आज मात्र गायब आहेत. तर एखाद कोणतेही काम केलं की तेच समाजसेवक गावभर उद उद करत फिरत असतात या मुख्य रस्त्याच्या कामाकडे त्या समाजसेवकांना फिरायला वेळ मिळत नसल्याने चालू कामाकडे दुर्लक्ष करून शहरातले इतर काम अगदी उभे ठाकून करून घेणार समाजसेवक मात्र सध्या तरी गायब आहेत. ते समाजसेवक कुठे आणि काय करतायेत याची चर्चाही शहरात होऊ लागली आहे. सुरू असलेले रस्त्याचे काम दर्जेदार होण्यासाठी शहरातील नागरिकांनी लक्ष देण्याची गरज आहे.

अधिकारी या रस्त्याच्या कामाकडे दुर्लक्ष का करीत आहेत याचा जांब जिल्ह्याचे वरिष्ठ अधिकारी यांनी विचारून संबंधित अधिकारी यांना योग्य त्या सूचना कराव्यात अशीही सर्वसामान्य नागरिकांतून मागणी होत आहे.

रानडुकरांच्या हल्ल्यात शेतकऱ्याचा मृत्यू

धारूर । प्रतिनिधी

धारूर तालुक्यात रानडुकरांच्या त्रासाला शेतकरी वैतागलेले आसतानाच एक अत्यंत दुखत व वाईट घटना घडली आहे. रूई धारूर येथील शेतकरी प्रकाश गोविंदराव तिडके वय ५७ वर्षे यांचा डुकरांच्या हल्ल्यात मृत्यू झाला आहे. या बाबत सविस्तर घटना अशी की, रूई धारूर येथील प्रतिष्ठित व सांप्रदायिक क्षेत्रातील व्यक्तीमत्त्व प्रकाश गोविंदराव तिडके हे सकाळी पाच वाजता आपल्या घरून शेतात दुध आणायला मोटारसायकल वरून जात आसताना गावाजवळील ओढ्याजवळ चार ते पाच डुकरांच्या कळपाने अचानक त्यांच्यावर हल्ला केला. या हल्ल्यात ते रोडवर पडले त्यांच्या डोक्याला गंभीर दुखापत झाली. त्यांना तात्काळ लातूर येथील सह्याद्री हॉस्पिटल येथे दाखल केले परंतु डॉक्टरांनी त्यांना मृत घोषित केले. रानडुकरांच्या हल्ल्याने एक निष्पाप शेतकऱ्याचा नाहक जीव गेला या मुळे गावात व परिसरात हळहळ व्यक्त केली जात आहे. यापूर्वी पण या मार्गावर एक घटना घडलेली आहे. वनविभागाचे तालुक्यातील रानडुकरांचा बंदोबस्त करावा अशी जनतेची मागणी आहे.

पीकविमा प्रक्रिया कधी सुरू होणार ? : राऊत

शिवश्री कृषि मंडळाच्या बैठकित शेतकऱ्यांची मागणी

शिरूर । प्रतिनिधी

खरिप हंगामी लागवडी नंतरच्या नियोजनासाठी शिवश्री कृषि मंडळ हिवरसिंगा यांच्या कायल यात श्री. शिवराम राऊत यांच्या अध्यक्षतेखाली बैठक संपन्न झाली. यावेळी २०२५ च्या हंगाम पूर्व दमदार पाऊस झाला. बीड जिल्ह्यातील

अंदाजे ४ लाख हेक्टर वरील सोयाबिन, कपाशी, मुगा, तुर, उडीद, बाजरी सारखी पीके लागवड होऊन तीन आठवडे झाले आहेत. सद्यस्थितीत पावसाचा पूर्णच जिल्ह्यात खंड पडला आहे. त्यामुळे कोवळी असणारी पीके धोक्यात येऊन दुबार पेरणीचे संकट येऊ पाहत आहे. तरी अद्यापही शेतकऱ्यांना पीकविमा कवच प्रतीक्षा आहे. या संबंधातील कोणतीच हालचाल शासनस्तरावर दिसून येत नसल्याने गाव खेड्यातील शेतकरी हवालदिल झाले आहेत.



पिकविमा भरण्याच्या प्रक्रियाला सुरुवात करण्याची जोरदार मागणी समस्त शेतकरी वर्गातून होत आसल्याने उपस्थित सभासद शेतकऱ्यांच्या वतीने बीड जिल्हा पीकविमा समिती यांना भेटून पीकविमा संबंधीत प्रक्रिया लवकरात लवकर सुरू करण्यासाठी निवेदन करण्याची मागणी करण्यात आली. गत वर्षीच्याच पीकविमा संबंधीत अनेक तक्रारी प्रलंबित आहेत त्यातच अनेक शेतकऱ्यांचे नुकसान होऊन पीकविमा मिळणे बाकी आहे. पीकविमा याचा बीड पॅटर्न एक रुपया मधील पीकविमा योजना बंद करून सुधारित योजने संबंधी

शासनाची केवळ घोषणाच झाली. त्यावर कोणताच ठोस निर्णय शेतकऱ्यांना माहित नसल्याने देखील नेमकी कोणती योजना राबवतील या संबंधी संभ्रम आहे. त्यामुळे सद्यस्थितीत शेतकऱ्यांना दिलासा देण्यासाठी शासनाने पिक विमा भरण्यासंबंधीतील प्रक्रिया सुरू करावी यासाठी कृषिमंडळा कडून सर्व लोकप्रतिनिधी तसेच जिल्हाधिकारी, कृषि अधिक्षक यांच्याकडे मागणी करण्यासाठी प्रयत्न केले जाणार आहेत. यावेळी सर्व कृषि मंडळाचे पदाधिकारी, शेतकरी बांधवांची उपस्थिती होती.



किल्ले धारूर घाटात हुंदाई कार कोसळली तिनशे फूटखोल दरीत; दोघे गंभीर जखमी

धारूर । प्रतिनिधी

किल्ले धारूर घाटात रविवारी दिनांक २२ जून रोजी सकाळी नऊच्या सुमारास चालकाचे नियंत्रण सुटल्याने गाडी ३०० फूट खोल दरीत कोसळून दोघे गंभीर जखमी झाले आहेत. धारूरहून माजलगाव कडे निघालेल्या हुंदाई कंपनीची कार एम एच २२ ए डब्ल्यू २३६५ चालकाचा ताबा सुटल्याने घाटातील वळणाच्या रस्त्यावर संरक्षण कठडा नसल्याने तीनशे फूट खोल दरीत कोसळली. यात भीमराव पायाळ वय ५८ व संदीप पायाळ वय ५६ हे दोघे सख्खे भाऊ गंभीर जखमी झाले आहेत. नागरिकांनी जखमींना गाडीच्या बाहेर काढून धारूर येथील ग्रामीण रुग्णालयात दाखल केले असता तेथे प्राथमिक उपचार केल्यानंतर बीड येथील शासकीय रुग्णालयात दाखल करण्यात आले आहे. संरक्षण भिंती नसल्यामुळे अनेकांचे प्राण गेले असून अनेक गंभीर जखमी झालेले आहेत तरी प्रशासन याची दखल घेत नाही अशा संतप्त भावना या भागातील नागरिक व्यक्त करत आहेत.

राशनच्या कट्ट्यात, का कमी येतो माल..?

कोण मारतो डल्ला, आणि कोणाचे होतात हाल



माजलगाव । प्रतिनिधी

माजलगाव तालुक्यातील देपेगाव येथे गावकऱ्याकडून राशन कमी मिळत असल्याबाबत तक्रार शेतकरी कामगार पक्षाचे नेते भाई अ. नारायण गोले पाटील यांच्या कडे आल्यामुळे संबंधित देपेगाव येथील राशन दुकानावर जाऊन त्यांनी प्रत्यक्ष त्याबाबत चौकशी केली. त्यावेळी दुकानदार गिरी यांनी राशन चा माल तहसील कार्यालयाकडूनच प्रत्येक कट्ट्यात कमी येत असल्याची तक्रार त्यांच्या कडे केली, त्यावरून शेतकरी कामगार पक्षाचे नेते भाई अ. नारायण गोले पाटील यांनी गावकऱ्या समक्ष इलेक्ट्रिक वजन काट्यावर राशनच्या गहू आणि तांदळाचे काही कट्टे मोकले असता, त्यातील अनेक कट्ट्यात तीन किलो पेक्षा जास्त माल कमी मिळाला असल्याचे निदर्शनास आले, त्याचबरोबर अनेक कट्ट्यात दोन किलो पेक्षा जास्त माल कमी आल्याचे दिसून आले. त्यावेळी तहसील प्रशासनातील अधिकारी श्री विकास बळवंत यांच्याशी शेतकरी कामगार पक्षाचे नेते भाई अ. नारायण गोले पाटील यांनी भ्रमणध्वनीवर संकेत साधला असता त्यांनी उर्वरित कमी असलेले राशन

नंतर पुढच्या खेपेला देण्याचे हमी दिली असता त्याच वेळी कमी असलेले राशन तुम्ही कुठून देणार..? असा सवाल शेतकरी कामगार पक्षाचे नेते अ. नारायण गोले पाटील यांनी केला व जर तुम्ही कमी पडलेले धान्य देत असाल तर तुम्ही काढून घेतले आहे. तुम्ही देणार नसाल तर ते नेमके कुठे गेले आहे..? असा सवाल केला व संबंधितांची तहसीलदार व उपविभागीय अधिकारी यांच्याकडे तक्रार वाटसाप वरून केली. तहसीलदार व उपविभागीय अधिकारी याकडे गांधीयाने पाहून सामान्य गावकऱ्यांना न्याय देतील का असा प्रश्न उपस्थित झाला असून संबंधित अधिकारी श्री विकास बळवंत यांच्यावर नेमकी काय कार्यवाही करणार की पुन्हा सालो साल... राशन का माल, गिरफ्तार करणे लाल, और गरीबोंका ही होगा हाल.. असंच म्हणावं लागेल ही बाब शेतकरी कामगार पक्ष कदापिही खपवून घेणार नाही व संबंधितांवर फौजदारी गुन्हे दाखल करावेत अन्यथा शेतकरी कामगार पक्षाचे वतीने तिव्र आंदोलन करण्याचा इशारा प्रसिद्धी पत्रकाद्वारे दिला आहे.

येर येर पाऊसाविनां शेतकऱ्यांना दुसऱ्यांदा पेरणी करण्याचे संकट

शेतकरी आभाळाकडे बघता बघता सुखले कापसाचे रान

सिरसाळा । प्रतिनिधी

यदां मानसून बीड जिल्ह्यात परळी तालुक्यात व सिरसाळा परिसरातील अनेक शेतकरी पाऊस नसल्याने झाला हवालदिल झाला असून सिरसाळा परिसरात मानसून पूर्वे पावसाने दाडी मारल्याने आणि मग नक्षत्राचा पाऊस समाधानकारक सापडला आहे. जून महिन्याचा तिसरा आठवडा उलटूनही दमदार पावसाची प्रतीक्षा कायम असल्याने पेरणीपूर्व मर्यात केलेल्या जमिनी कामांना मोठा ब्रेक लागला असून

शेतकरी आकाशाकडे डोळे लावून बसले आहेत. गेल्या काही वर्षांपासून हवामान बदलामुळे पावसाचे वेळापत्रक अनियमित झाली आहे. याचा फटका यदा परळी तालुक्यातील व सिरसाळा परिसरातील शेतकऱ्यांना बसला आहे. पेरणीसाठी अनुकूल वातावरण नसल्याने वियाणे आणि खतावर केलेला खर्च वाया जाण्याची भीती शेतकऱ्यांना सतावत आहे. अनेक शेतकऱ्यांनी पेरणीसाठी आवश्यक ती तयारी करून ठेवली आहे. परंतु पुरेसा

पाऊस नसल्याने त्यांना पेरण्या सुरू करता आलेल्या नसल्याने नाहीत. वेळेवर पेरणी न झाल्यास पिकाच्या वाडीवर परिणाम होतो. आणि उत्पादनात घट होण्याची शक्यता असते. यामुळे शेतकरी कर्जबाजारी होण्याची भीती व्यक्त करत आहेत. कापसाच्या मोडाने काळ्या आईच्या माती मधून उगवणारी शक्ती झाल्यापासूनच पावसाने दडी मारली आहे. यावेळी बळीराजा शेतकरी आकाशाकडे डोळ्यांनी वर बघत बघत शेतकरी माझा बसला आहे.



शेतकऱ्यांना पीक कर्जासाठी बँकेकडून होणाऱ्या अडवणुकी विरोधात शिवसेनेने घेतली बँकेची शाळा जिल्हाप्रमुख उल्हास गिराम यांच्या नेतृत्वाखाली बँकेची कान उघडणी

बीड । प्रतिनिधी

सध्या सुरू असलेल्या खरीप हंगामात शेतकऱ्यास आर्थिक अडचण निर्माण होत आहे. एक रुपयात पीक विमा ही योजना शासनाने गुंडाळली. तर नवीन पीक विमा साठी शेतकऱ्यांना बँकांनी प्रचंड नियम व अटी लादल्या आहेत. बँकेकडून शेतकऱ्यांचे सिविल तपासले जात आहे. या विरोधात शिवसेने पक्ष प्रमुख उद्धवजी ठाकरे व विरोधी पक्ष नेते अंबादासजी दानवे यांच्या शेतकरी हिताच्या संकल्पनेनुसार जिल्हाप्रमुख उल्हास गिराम यांनी भारतीय स्टेट बँकेच्या मुख्य शाखेत जाऊन अधिकाऱ्यांची शाळा घेतली.

कानउघडणी केली. शिवसेना प्रदीप सुनिलजी प्रभू, प्रवक्त्या सुभाषताई अंधारे व संपर्क प्रमुख परशुरामजी जाधव यांच्या आदेशानुसार आज शिवसैनिकांनी आपला मोर्चा बँकेकडे वळवला. पीक कर्जासाठी आलेले अर्ज किती ? मंजूर अर्ज किती ? नामंजूर अर्ज किती ? प्रलंबित अर्ज किती व प्रलंबाचे कारण काय ? पीक कर्जाचे उद्दीष्ट किती ? शेतकऱ्यांना सिविल के कारण संपूर्ण किती शेतकऱ्यांचा अर्ज नामंजूर केला ? या सह असंख्य प्रश्न उपस्थित करून शिवसैनिकांनी बँक अधिकाऱ्यांची शाळा घेतली.



यावेळी महिला जिल्हा संघटक मीरा ताई नवले, जिल्हा समन्वयक संजय महाद्वार, उपजिल्हाप्रमुख आशिष मस्के, उपजिल्हाप्रमुख राजूभाऊ महावले, उपजिल्हाप्रमुख हनुमान जगताप, विधानसभा प्रमुख सुरशील पिंगळे,

कामगार सेना स्वी वाघमारे, नवनाथ प्रभाळे, सरपंच प्रदीप कोट्टे, सतीशसिंह परदेशी, गणेश लोगकर, मच्छिंद्र काळे, सतीश मस्के, नंदकुमार घोरे, शेख मुजिब, रमेश नवले, विशाल तांबे व इतर शिवसैनिक उपस्थित होते.

हे पत्र मुद्रक, प्रकाशक, मालक दीपक इंदर थोरात यांनी निर्मिती प्रिंटस्, धोंडीपुरा, टिळक रोड, जोशी नर्सिंग होमसमोर, बीड ता.जि.बीड-४३११२२ येथे छापुन कार्यालय सायं.दैनिक महाराष्ट्र आरंभ, घर नं.१-७-३८१, जुन्या पोलीस अधीक्षक कार्यालयाजवळ, थोरातवाडी बीड-४३११२२ (महाराष्ट्र) येथे प्रकाशित केले. संपादक - दीपक इंदर थोरात

THIS NEWSPAPER IS PRINTED BY OWNER, PRINTER, PUBLISHER DEEPAK INDAR THORAT AT THE NIRMITI PRINTS, TILAK ROAD, DHONDIPURA, IN FRONT OF JOSHI NURSING HOME, BEED, TQ. BEED DIST. BEED-431122 (MH) AND PUBLISHED AT THE OFFICE OF DAILY EVENING MAHARASHTRA AARAMBH, H.NO.1-7-381, NEAR OLD S.P. OFFICE, THORATWADI, BEED TQ. DIST. BEED -431122 EDITOR - DIPAK INDAR THORAT